



۲۰۲۰/۰۵/۲۴

پوهنمل حاجی محمد نوزادی

د کمکی اختر د مبارکی پیغام



نیکمرغه کمکی اختر د نړۍ د ټولو مسلمانانو لخوا د یوې غوره ورځې په توګه په ډیری خوښۍ سره لمانځل کیږي خو د افغانانو لپاره بیا برسیره پر دی دا ورځ د یوه افغانی دودیز جشن په توګه هم منل شوی او کور پر کور یې لمانځي.

دا ورځ نه یواری په نوو کالیو او خوړو پتاسو سره بدرګه کیږي، بلکه له کیني او کرکي څخه د زرونو پاکول، د صمیمیت او دوستی غیره پراخول او یو بل د زړه له کومی په غیر کی نیول د دغی مبارکی ورځې بنسټیزه منځپانګه جوړوی.

د دغی نیکمرغی ورځې د رارسیدو په درشل کی تاسی، ستاسی درنو کورنیو، ټول زوریدلی افغان اولس



او د نړۍ ټولو مسلمانانو ته د زړه له کومی مبارکی وایم. په همدی مناسبت زه هم د دغه زوریدلی اولس د یوه زوریدلی غړی په توګه پر ټولو وطنوالو باندی ږغ کوم تر څو د سولی یو غښتلی بهیر رامنځ کړی او له مخی یی د خارجی قواوو د لا نور پاته کیدو بهانه له منځه یوسی، هغه بهانه چی پر بنسټ یی د هیواد هست و نیست د اور په لمبو کی سوزی، د علم او پوهی دروازی تړلی دی او په هر ګوت کی د وینو رودونه باداسکی وهی.

د هستی د زیړونکی او پر هر څه باندی د قادره خدایه (ج) غواړم چی د دی ورځی په راتګ سره په ټول هیواد کی د سولی یو داسی نسیم را والوزوی چی له فضا نه یی د باروتو بوی د تل لپاره له ځانه سره یوسی ترڅو هیوادوال وکړای شی یو بل ته په خوښۍ سره غیږی پرانیزی او په وطنی پاکه مینه یو بل پر مخونو مچ کړی.

په بشپړه مینه !
